



बिहार गजट

असाधारण अंक

बिहार सरकार द्वारा प्रकाशित

9 आश्विन 1937 (श10)

(सं0 पटना 1125) पटना, वृहस्पतिवार, 1 अक्टूबर 2015

जल संसाधन विभाग

अधिसूचना

17 अगस्त 2015

सं0 22/नि0सि0(सिवान)-11-05/2007/1805—श्री श्रीराम सिंह (आई0 डी0-1836) तत्कालीन कार्यपालक अभियंता, योजना एवं अन्वेषण प्रमण्डल, छपरा सम्प्रति सेवानिवृत्त के पद पर पदस्थापित थे, तो उनके विरुद्ध सौंधी जल निस्सरण योजना के अन्तर्गत बंगरानाला में किये गये अतिरिक्त भुगतान के प्रथम द्रष्टया निम्नांकित प्रमाणित आरोप के लिए बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम 17 के तहत विभागीय संकल्प ज्ञापांक 737 दिनांक 27.06.13 द्वारा विभागीय कार्यवाही संचालित की गई—

वित्तीय वर्ष 2005-06 एवं 2006-07 में अन्वेषण एवं योजना प्रमण्डल, गाडा, छपरा के अन्तर्गत सौंधी जल निस्सरण योजना के कार्यान्वयन में बरती गयी अनियमितता के संबंध में प्राप्त परिवाद की जांच विभागीय उड़नदस्ता से करायी गयी। उड़नदस्ता द्वारा प्रस्तुत जांच प्रतिवेदन के आलोक में बंगड़ा नाला में रू0 1,36,599/- (एक लाख छत्तीस हजार पाँच सौ निनानवे रुपये) का अतिरिक्त भुगतान पाया गया। उक्त अतिरिक्त राशि के अनियमित भुगतान के फलस्वरूप सरकारी राशि के दुरुपयोग हेतु आप प्रथम द्रष्टया दोषी पाये गये हैं।

श्री सिंह के दिनांक 31.07.14 को सेवानिवृत्त हो जाने के पश्चात उक्त संचालित विभागीय कार्यवाही को विभागीय आदेश सं0-112 दिनांक 16.10.14 सह पठित ज्ञापांक 1522 दिनांक 16.10.14 द्वारा बिहार पेंशन नियमावली के नियम 43 (बी0) में सम्परिवर्तित किया गया।

संचालन पदाधिकारी से प्राप्त जांच प्रतिवेदन की समीक्षा सरकार के स्तर पर की गई, जिसमें निम्न तथ्य पाये गये:—

उड़नदस्ता जांच दल द्वारा बंगरानाला के वि0 दू0-7.20 के निकट बेड लेवल लिया गया। अभिलेख में अंकित पोस्ट लेवल एवं जांचदल द्वारा लिये गये लेवल का मिलान किया गया जो निम्न है:—

क्र0सं0	स्थान	जांचदल द्वारा लिया गया लेवल	अभिलेख से प्राप्त पोस्ट लेवल	अन्तर
1.	वि0दू0-7.20के 100' U/S	171.97'	171.28'	0.63'
2.	वि0दू0-7.20के 400' U/S	172.55'	171.25'	1.30'
3.	वि0दू0-7.20के 100' D/S	171.97'	171.28'	0.69'
4.	वि0दू0-7.20के 200' D/S	171.81'	171.22'	0.89'

इस तरह कराये गये कार्य के विरुद्ध क्षेत्रीय पदाधिकारियों द्वारा लेवल बुक में अंकित पोस्ट लेवल एवं जॉचदल द्वारा लिये गये लेवल में औसतन 0.82' का अन्तर पाया गया है। उड़नदस्ता के जॉच प्रतिवेदन में औसतन अन्तर 0.75 फीट बताया गया है। उड़नदस्ता जॉच दल के अनुसार लेवल लेने के वक्त नाला में 4'0" से अधिक जल प्रवाह हो रहा था एवं लेवल एक वर्षात के पश्चात लिया गया है अतएव 0.75' का लेवल में अन्तर सिल्टेशन एवं जल प्रवाह के कारण लेवेलिंग स्टाफ को सही स्थिति में नहीं रख पाने की स्थिति में भी हो सकता है। उड़नदस्ता जॉच दल के अनुसार कराया गया कार्य संतोषप्रद है 7.2 वि० दू० पर अवस्थित संरचना के 400' तथा 100' U/S एवं D/S में मात्र चार बिन्दुओं पर उड़नदस्ता जॉच दल द्वारा लेवल लिया गया है एवं नाला के तल क्षटीकरण के क्षेत्रफल में इन्हीं चार बिन्दुओं के लिए प्राप्त औसत अन्तर के आधार पर इसके कुल लम्बाई 16.5 वि० दू० के लिए अतिरिक्त भुगतान 1,36,599/- रुपये की गणना की गई है। अनियमित भुगतान की गणना के लिए मात्र चार बिन्दुओं पर लेवल लिया जाना समीचीन प्रतीत नहीं होता है। संचालन पदाधिकारी का कहना है कि परिवादी की इच्छापूर्ति आरोपित पदाधिकारी द्वारा नहीं किये जाने के कारण परिवादी द्वारा दुर्भावनावश आरोपित के विरुद्ध परिवाद दायर करने की संभावना से इंकार नहीं किया जा सकता है। मिट्टी कार्य के एक वर्ष बाइ लेवल के अन्तर के संबंध में कोई विभागीय प्रावधान अधिसूचित नहीं है। संचालन पदाधिकारी का कहना है कि चूँकि लेवल की गणना में पाया गया अन्तर बहुत कम है और यह पूरे नाले के औसत के आधार पर है, अतः इसे नजरअंदाज किया जा सकता है, विशेषकर जब उड़नदस्ता के जॉच प्रतिवेदन जिसके आधार पर आरोप गठित है, बगरानाला में कराये गये कार्यो को संतोषप्रद पाया गया है। संचालन पदाधिकारी के अनुसार आरोपित पदाधिकारी को संदेह का लाभ देते हुए इन्हें आरोप मुक्त किया जा सकता है।

समीक्षोपरान्त वर्णित तथ्यों के आलोक में सक्षम प्राधिकार द्वारा संचालन पदाधिकारी के प्रतिवेदन से सहमत होते हुए श्री श्रीराम सिंह, तत्कालीन कार्यपालक अभियन्ता, योजना एवं अन्वेषण प्रमण्डल, छपरा को बंगरानाला में रु० 1,36,599/- (एक लाख छत्तीस हजार पाँच सौ निनानवे रुपये मात्र) के अनियमित भुगतान कर सरकारी राशि के "गबन के आरोप से मुक्त" करने का निर्णय लिया गया है।

उक्त निर्णय श्री श्रीराम सिंह, तत्कालीन कार्यपालक अभियन्ता सम्प्रति सेवानिवृत्त को संसूचित किया जाता है।

बिहार-राज्यपाल के आदेश से,
गजानन मिश्र,
विशेष कार्य पदाधिकारी।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1125-571+10-डी०टी०पी०।

Website: <http://egazette.bih.nic.in>